



L-ISTORJA

Kollox beda meta l-istitut ta' San Ġużepp fetaħ il-bibien tiegħu għat-tfal orfni nhar il-21 ta' Mejju 1925. Din kienet ġurnata importanti hafna fil-qasam tas-Socjeta' ghaliex konsegwenza ta' dan l-avveniment, tlett snin wara ċioe fl-1928, twieldet il-Banda San Ġużepp t'Għajnsielem taħt l-awspiči ta' dan l-istitut.

Il-Fundatur kien Monsinjur Ġużeppi De Piro, figura ta' importanza nazzjonali. F'dawk iż-żminijiet, Monsinjur De Piro kien ferm magħruf ghall-ħidma tiegħu mat-tfal orfni u kellu sehem importanti fit-twaqqif u fit-tmexxija tal-Istitut ta' San Ġużepp speċjalment fl-ewwel snin tiegħu.

L-istorja tmur lura għat-18 t'April 1925 meta l-Isqof t'Għawdex Mons. Mikiel Gonzi hareġ id-digriet tal-affilazzjoni fejn id-Dar ta' San Ġużepp ta' Ghajnsielem kellha tagħmel parti mid-Dar ta' San Ġużepp ta' Santa Venera u kellu jkun hemm ukoll is-Socjeta' ta' San Pawl tar-Rabat Malta li De Piro stess kien waqqaff fl-1910.



Il-hajja ta' Mons. Ġużeppi De Piro

Dun Ġużeppi De Piro twieled fl-Imdina, fit-2 ta' Novembru 1877. Missieru, Alessandro u ommu Ursola Agius, kien t-tnejn ta' nisel nobbli. Kien is-seba' tifel fost disat' aħwa. Wara li rċieva l-edukazzjoni primarja tiegħu fid-dar tal-familja, hu għadda għal Liċeo tal-Belt, għall-formazzjoni sekondarja. Fl-ahħar klassi għamel l-eżami tal-Matrikola. Daħal I-Universita' fejn għamel tlett snin jistudja l-Arti u x-Xjenza. Mat-tmiem ta' dan il-kors, fl-1897, hu beda l-istudji li kellhom iwasslu biex jilhaq avukat. Ta' min iġħid, iżda, li f'dawn is-snin Ġużeppi ma kienx jistudja biss. Sallum is-Socjeta' Missjunarja ta' San Pawl għad għandha diversi pitturi li hu kien għamel fi tfilitu u f'żogħżitu. Mhux darba u tnejn li De Piro ha sehem f'kompetizzjonijiet anke nazzjonali, u rebaħ xi premijiet. Waqt li kien I-Universita' Ġużeppi għamel anke zmien suldat fil-Milizija Maltija.

Il-kors ta' avukat ma spiċċahx. Dan mhux għax ma kienx kapaci imma għax Alla kien hejja triq oħra għalihi. Fil-fatt waqt li fit-8 ta' Mejju 1898, Ġużeppi kien qiegħed ma' shabu fil-Knisja tal-Gizwiti, il-Belt, jagħmel is-Supplika tal-Madonna ta' Pompej, huwa ra biċ-ċar li Alla riedu saċerdot. Għax kien imrobbi fit-talb u fid-direzzjoni spiritwali, iż-żagħżugħ malajr qal iva lil Alla. Dik is-sena stess, fl-1898, Ġużeppi mar Ruma u hemm beda l-istudji tal-Filosofija u t-Teoloġija.

Il-pjanijiet tas-seminarista Ġużeppi kienu kbar. Kien jixtieq li jagħmel għaxar snin jistudja Ruma. Imma ġara mod ieħor. Tant inħakem mill-mard, li kelli jitlob lill-Arċisqof ta' Malta Pietru Pace, biex itih il-possibilita' li jordna wara biss kważi erba' snin li kien ilu li ħall Malta. Il-permess ingħata u Ġużeppi ġie ordnat f'Ruma fil-15 ta' Marzu 1902. Huwa għamel l-ewwel quddiesa solenni tiegħu fil-Katidral tal-Imdina, f'Marzu tal-istess sena. Dun Ġuzepp mar l-Isvizzera biex jieħu saħħtu fejn hemmhekk dam sal-1904. Huwa rritorna Malta u beda jaħdem bħala saċerdot fil-Parroċċa tal-Qrendi. Imma l-ħidma tiegħu hawn ma kellhiex ittul ħafna għax fl-1907 l-Arċisqof Pace għażel lil De Piro bħala direttur tal-Istitut Fra Diegu, fil-Hamrun.



Fra Diegu ma kienx l-uniku Istitut jew orfanat rofju f'idejn De Piro. Hu kelli jieħu f'idejh hamsa oħra: l-Istitut ta' San Ġużepp, f'Santa Venera; dak ta' Gesu Nazzarenu, fiż-Żejtun; Dar għaċ-ċkejknin f'Santa Venera; San Franġisk ta' Paola f'B'Kara; u San Ġużepp f'Għajnsielem Ĝħawdex. Fl-istess zmien De Piro ġie maħtur Monsinjur u Dekan tal-Katidral tal-Imdina. Bejn l-1916 u l-1918 l-Arċisqof Mawru Caruana għażlu bħala segretarju tiegħu. Fis-sentejn ta' wara hu ġie mqiegħed Rettur tas-Seminarju Maġġuri, fl-Imdina. Imma s-servizz li ta De Piro ma kienx fil-Knisja biss. Huwa kien ukoll cittadin li ta sehem shiħ għall-binja ta' pajjiżna. Fil-fatt bejn l-1918 u l-1921 huwa għamel parti mill-Assemblea Nazzjonali li kellha tiehu ħsieb it-tfassil tal-Kostituzzjoni ta' Malta. Fis-7,8, u 9 ta' Ġunju 1919, De Piro ħabbrek biex tinkiseb il-paċi bejn il-Maltin u l-Gvern Ingliz. Mill-1932, sakemm miet (fl-1933) Dun De Piro kien ukoll senatur fit-Tielet Parlament Malti.



Imma din ma kienitx il-ħajja kollha ta' Dun De Piro. Il-kontribut ewlioni li ta lid-din ja dan il-Malti kienet is-Soċċjeta' Missjunarja ta' San Pawl. Din is-Soċċjeta' kompliet tikber u tinfirex f'diversi djar oħra f'Malta, f'Għawdex u anke barra minn pajjiżna.

Mons De Piro Fil-preżenza ta' Saċċerdoti fl-Istitut

L-ewwel snin tal-Banda

Meta beda l-Istitut ta' Ghawdex il-Monsinjur ried iwaqqaf Banda simili għal dik li kien hemm diġa' għal diversi snin fl-Istitut San Ġużepp ta' Malta. Kien fl-1928 meta Mons. De Piro xtara hu nnifsu xi strumenti tal-mużika bil-għan li jwaqqaf Banda mit-tfal tad-Dar t'Għajnsielem. Eks-Bandisti li dakinahar kienu jiffurmaw parti mill-ewwel Banda jħobbu jgħidu li meta Mons. De Piro kien imur l-Istitut t'Għajnsielem hu kien iħobb itella' miegħu xi strument jew tnejn għat-tfal li tant kienu juru entużjażmu. Bħala surmast De Piro sab lis-Surmast Anton Muscat Azzopardi, żaghżugħ ta' ħila, li darba kien wieħed mit-tfal fl-Istitut ta' Santa Venera. Kien De Piro stess li fi tfulit lu ħajru u ghenu qatiegħ biex jitgħallek il-mużika. Għalhekk Muscat Azzopardi aċċetta minnufih li jagħti seħmu fil-Banda ta' San Ġużepp t'Għawdex.



Patri Lužar Buhagar, Dun Karm Azzopardi u s-Surmast Mikiel Farrugia flimkien ma' l-ewwel Bandisti

Fost dawk l-istudenti li kienu qegħdin jitgħalllu l-mużika, wieħed isib lil Mikiel Ciangura minn Għajnsielem, Pinu Gatt minn Ta' Sannat u Kristinu Gatt min-Nadur. Dawn kollha kienu qegħdin joqogħdu fl-istitut. Għall-bidu l-Banda l-ġdidha sabet diversi ostakli, fosthom li Mro. Muscat Azzopardi kellu impenji ma' baned oħrajn Maltin u għalhekk kien isibha diffiċċi sabiex jaqsam minn Malta għal Ghawdex regolarm. Is-soċjeta' kellha bżonn demm ġdid biex tkompli tgħix u tifforixxi u għalhekk Muscat Azzopardi rrakkomanda lis-Surmast Mikiel Farrugia mir-Rabat Ghawdex biex ibiddlu fl-1930.

L-Isqof t' Ghawdex Mikiel Gonzi jżur l-Istitut



L-era taħt is-Surmast Mikiel Farrugia

F' Farrugia kienet għażla f'waqtha; l-ewwel għax kien Ĝħawdex u għalhekk kien igħallem lill-aljievi b'aktar enerGħija u dedikazzjoni. Hu kien għadu żgħir fl-eta' u kien ittrenjat tajjeb hafna fil-mužika. Dan minħabba li kien mužicista mal-Forzi Armati ta' Malta u kien ukoll solista mal-Banda "Kings Own" tal-Belt Valletta. Taħt idejh, dawn l-aljievi tgħallmu ħafna u bdew juru l-potenzjalita tagħhom. Sadanittant, in-nies t'Għajnsielem bdew jagħtu kas ta' dan kollu.

Il-Banda San Ġużepp tidebutta


Fl-1931, għall-okkażjoni tas-sitt anniversarju tal-ftuħ tal-istitut ġie deċiżli jiġi mħejji programm speċjali mimli attivitajiet sabiex jiċċelebraw dan l-avveniment. Id-diretturi ta' din l-istituzzjoni d-deċidew wkoll li dakħinhar kellha tiddebutta għall-ewwel darba din il-Banda l-ġdida. Nhar is-17 ta' Mejju 1931 folla mdaqqsa ta' nies inġabret fil-bitha tal-İstitut biex tara u tisma' d-debut ta' din il-Banda, il-Banda San Ġużepp. F'din l-ewwel harġa tagħhom fost diversi biċċiet ta' mužika, il-Banda daqqet l-"Omaggio al Superiore Mons. De Piro", xogħol tas-Surmast Mikiel Farrugia. Kien mistħoqq u jixraqlu li l-ewwel noti li jindaqqu jkunu f'gieħ il-Fundatur tal-Banda u b'kompozizzjoni tas-surmast direttur li għalleml lil din il-Banda sabiex iddoqq fil-pubbliku. Kien Mons. De Piro stess li fetah din iċ-ċeremonja b'diskors ta' awgħiġu lill-Banda l-ġdida.

Il-Banda tibda tissahħħaḥ

Il-Banda l-ġdida bdiet turi xogħolha billi tieħu sehem f'diversi festi u okkażjonijiet differenti. Bdiet billi hadet sehem fil-festa ta' Sant'Antnin u f'dik tal-Madonna ta' Lourdes. Fis-sena 1931, il-Banda harġet mill-orbita tar-rahal t'Għajnsielem u għall-ewwel darba hadet sehem fil-festi ad unur il-Knisja ta' Savina ġewwa r-Rabat. Fis-sena 1932 hadet sehem fil-festa ta' San ġorġ ġewwa r-Rabat u fil-festa tal-Qalb ta' Ġesu' fil-Fontana. Fl-istess sena marret iddoqq fl-isptarijiet tar-Rabat u ta' Chambray. Sena wara laqghet lill-Gvernatur ta' dak iż-żmien bl-innu "God Save" fl-okkażjoni tal-Ġublew tal-Fidda tar-Re ġorġ V. Fil-25 t'April 1934, il-Banda akkumpanjat l-istatwa l-ġdida tal-Madonna tal-Grazza għall-Kunvent tal-Kapuċċini ġewwa Victoria.

Il-mewt ta' Mons. De Piro

Is-sena 1933 kienet sena kerha għad-dar ta' San Ġużepp u għall-Banda żagħżugħha minħabba li miet Mons Ġużeppi De Piro. Ftit wara din id-dar ghaddiet taħt idejn Dun Ġużepp Galea Rapa. (ara ritratt tiegħi fuq il-lemin)



Jibda kapitlu ġdid taħt Rev. Galea Rapa

Il-wasla ta' dan is-Saċerdot bħala id-direttur il-ġdid tagħha fethet kapitlu ġdid fl-istorja tal-Banda. Kien wasal iż-żmien li l-Banda timxi f'direzzjoni ġdida u ssir parti integrali mir-rahal t'Għajnsielem. Rev. Galea Rapa ma tantx sab sitwazzjoni faċli ghaliex in-numru ta' mužicisti li kien joqgħodu f'din id-dar kien zgħir ħafna.

Dan ghaliex għax iż-żgħażaqħ kienu qed jinbidlu ta' sikkut u għalhekk hu qatt ma seta' jkollu baži soda ta' mužiċisti. Kien hemm il-biża' li l-Banda setgħet tisfaxxa iż-żda Rev. Galea Rapa daħħal uċu ġoddha billi fetaħ il-bibien għaż-żgħażaqħ tar-rahal t'Għajnsielem. Minnufih kabbar in-numru u daħal fl-imħu tan-nies Ghajnselmiżi.

L-ewwel rebħa li ġab Rev. Galea Rapa kien il-permess mingħand l-Isqof M. Gonzi sabiex idaħħal mužiċisti żgħażaqħ mill-Azzjoni Kattolika

t'Għajnsielem. Meta mbagħad beda jiżdied in-numru ta' bandisti, dan ġab miegħu nuqqas ta' strumenti. Imma sat-18 ta' Frar 1937 dawn inġabu u fis-sena 1938 il-Banda bdiet tuża uniformi ġidida. Mal-bidu tat-tieni gwerra dinjija, il-Banda bdiet tieħu sehem f'kull festa t'Għawdex. Fit-30 ta' Lulju 1937 ħadet sehem ukoll fil-festa ta' Kemmuna. F'din l-okkażjoni l-Banda ġiet prezentata l-“Union Jack” mingħand Col. Vella.



Il-prezentazzjoni tal-“Union Jack”

Tasal il-Gwerra u tintemm I-ewwel parti ta' l-Istorja

Bl-ewwel inżul tal-bombi u l-hoss makabru tas-sireni, il-Banda waqfel. Il-gwerra ġabett magħha t-tmiem tal-ewwel parti ta' l-istorja ta' din il-Banda. Dan ġara proprju ftit taż-żmien wara li l-Band San Ġużepp reġġħet dahlet fix-xena mužikali Għawdexija.

Ftit taż-żmien wara li spicċat il-gwerra, l-Banda reġġħet ingħaqdet iż-żda fis-sena 1946, is-Surmast Farrugia rriżenja minħabba impenji oħra. Postu ħadu s-Surmast Ġanni Vella. Dan tal-ahħar beda jghallek mužiċisti ġoddha u l-Banda mill-ewwel bdiet tieħu sehem fil-fiera annwali tal-istitut u anki f'diversi festi parrokkjali ġewwa Għawdex.

Fil-1947 ġie inawgurat planċier ġdid, xogħol ta' diversi entużjasti minn Ghajnsielem fosthom Gużeppi Cutajar u Angelo Gauci. Fost l-avvenimenti memorabbli ta' wara l-perjodi tal-gwerra wieħed isemmi l-istedinet annwali li l-Kaptan A. Zammit Cutajar estenda għal din is-soċjeta' f'diversi okkażjonijiet tal-festa ta' Kemmuna u l-inawgurazzjoni tal-vapur Banċinu, li għaliex il-Banda kienet mistiedna mis-Sur Joe Gasan, sid ta' dan il-vapur. Wieħed jista' wkoll isemmi l-preżentazzjonijiet tat-trofej mis-Sur G. Mizzi, president tal-Banda Duke of Connaught ta' Birkirkara, li f'dik l-era kienet tagħti sehem importanti fil-festa ta' Ghajnsielem taħt id-direzzjoni tal-Maġġur Anthony Aquilina.

Issa kien wasal żmien ta' sfida għal din is-soċjeta' minħabba diversi problemi u ostakoli li kienu qed jinqalghu. Diversi bandisti ta' din il-Banda bdew jemigraw u mal-bidu tas-snin hamsin il-Banda waqqħet fi kriżi. In-numru tal-bandisti niżel drastikament. Ftit kien hemm bandisti ġoddha u wara ffit taż-żmien il-Banda għal darb' oħra reġġħet żarmat. Dan kien perjodu iswed għas-Soċċjeta' kif ukoll għall-istorja mužikali tar-rahal t'Għajnsielem. Dwar il-waqfien tas-soċċjeta', ftit għandna informazzjoni ta' x'għara eżatt.

1966: Is-sena tar-Rinovazzjoni

Għadda ż-żmien, ġenerazzjoni ġiet wara l-oħra u għas-snin sittin iż-żgħażaqħ tar-raħal t'Għajnsielem reġgħu bdew iparlaw bejniethom u jsemmu l-probabilita' tal-fondazzjoni tal-Banda t' Ghajnsielem. Dan kien żmien ieħes għar-raħal kollu għaliex din kienet era fejn il-poplu Ghajnselmiż kien impenjat bis-serjeta' bil-bini tal-knisja il-ġdida.

F'Mejju 1966 il-veteran Ġużeppi Attard li kien isem sinominu mal-bandu, flimkien ma' diversi persuni oħrajn bl-iskop li jerġgħu jagħtu hajja ġdida lill-Banda għamlu talba formal i-lid-direttur ta' l-Istut għall-użu tal-istess istitut u l-istrumenti qodma tas-soċċjata'. Din it-talba ġet milquġha u minn dak iż-żmien 'I hawn, is-soċċjata' qatt ma ħarset lura. Dawn il-membri irnexxielhom ukoll jakkwistaw is-servizzi ta' Mro. Ġużeppi Farrugia, iben is-Surmast Mikael Farrugia bħala s-Surmast Direttur tal-Banda. Dan is-Surmast żaghżugħ beda biċċa xogħol iebsa, beda jgħalleml liż-żgħażaq ġidher fuq saqajha.



Il-Bandisti li taw hajja ġdida lil Għaqda Mužikali San Ĝużepp fl-1966

Banda “Ġdida” b'isem “Qadim”

Nhar it-13 t'April 1967, il-Banda għamlet l-ewwel kuncert tagħha bi preparazzjoni għall-ewwel marċ li kellu jsir ffit taż-żmien wara. L-ewwel Kumitat kien iffurmat minn Dun Ġużepp Galea Rapa bħala l-ewwel president u fis-7 ta' Mejju din il-Banda “il-ġdida” b'isem “qadim” daqqet l-ewwel marċijiet tagħha f'marċ li għalih attendew bosta Ghajnselmiżi. Kienet il-bidu t'era ġdida għall-Banda San Ĝużepp. Ġużeppi Cauchi, wieħed mill-ewwel bandisti tal-1928 lahaq President fl-1968. Sadanittant, taħt it-tmexxija ta' Mro. Ġużeppi Farrugia l-Banda għamlet progress kbir. Il-Banda bdiet tissahaħu mindakinhar l'hawn in-numru ta' bandisti qatt ma niżel taħt l-40. Fil-paġni li jmiss ser naraw ġurnata b' ġurnata x' ġara fl-ewwel xahrejn minn meta bdew il-kuncerti kif wkoll dwar fatt kurjuż ta' meta l-banda ħarġet iddoqq għall-ewwel darba

META L-BANDA REĞGHET INGHAQDET MILL-ĞDID FL-1966

Mid-Djarju Ta' Ģezeppi Cauchi

Wara ħafna diskussjonijiet li saru qabel mad-diretturi tad-Dar ta' San Ġużepp mis-Sur Ġużepp Attard, dawn aċċettaw li terġa' tifforma l-banda mill-ġdид wara li din ma baqgħetx tiffunzjona. Huma aċċettaw ukoll li t-tagħlim isir fuq l-istrumenti li kien hemm qabel u li l-kunċerti jsiru fl-istitut stess. Ġużeppi nkariġa lil ħuh Mawru jmur ir-Rabat u jistieden lil Ġużeppi Farrugia li nzerta li dan kien iben is-surmast Mikiel, li qabel kellu f-idejh il-banda tal-istitut. Wara li dam jaħsibha ftit dan aċċetta u wara ftit ġranet beda t-tagħlim tal-mužika lil dawk li kienu mħajjra biex il-banda terġa' tiffunzjona mill-ġdид.

F'dan id-djarju se nsemmi l-ewwel xahrejn ta' kif bdew il-lezzjonijiet ġurnata b' ġurnata li l-haqqt ktibt u ma komplejtx.

9 ta' Mejju, 1966: Kellna l-ewwel lezzjoni tal-mužika li bdiet fis-7.00pm u damet sad-9.15pm. Konna madwar xi 30 ruħ. Din l-ewwel lezzjoni saret fis-sala ta' l-istitut il-qadim ta' San Ġużepp u fiha tgħallimna n-noti u l-battuti tagħhom. Mar għas-surmast ir-Rabat Ġużepp Debono tal-forn u reġa' tellgħu hu stess.

11 ta' Mejju, 1966: Erġajna Itqajna u komplejna nistudjaw iktar mužika. Illum studjajna n-noti tas-semi-breve, minima u semi-minima. Bdejna fis-7.15pm u spicċajna fid-9.00pm. Mar għas-surmast Ġużeppi Attard u tellgħu Kelinu Cassar ta' Maripawl.

13 ta' Mejju, 1966: Illum studjajna n-noti tal-kroma u tas-semikroma. Bdejna fis-6.45pm u spicċajna fid-9.15pm Konna madwar xi 20 ruħ. Mar għas-surmast Noe Żerafa u tellgħu Spiru Cauchi.

16 ta' Mejju, 1966: Illum għamilna reviżjoni tan-noti u t-taħbit tagħhom li konna studjajna qabel. Konna madwar 30 ruħ u l-lezzjoni bdiet fis-6.45pm u spicċat fid-9.30pm Mar għas-surmast Ġużeppi Attard u tellgħu Carmel Cauchi.

18 ta' Mejju, 1966: Għamilna lezzjoni oħra u Illum tgħallimna "il-Kontra-temp" u "mat-temp" u kif jinhassu u jindaqqu n-noti f' dawn it-tempi. Mar għas-surmast Ġużeppi Attard u tellgħu Ġużepp Debono.

20 ta' Mejju, 1966: Kellna lezzjoni oħra u Illum tgħallimna fuq it-temp 6/8. Bdejna fis-7.30pm u spicċajna fid-9.15pm. Mar għas-surmast Mawru Attard u tellgħu Kelinu Cassar.

23 ta' Mejju, 1966: Għaddejna lezzjoni oħra u studjajna l-4/4 it-3/4 u t-2/4. Bdejna fis-7.30pm u spicċajna fid-9.15pm. Mar għas-surmast Ġużeppi Attard u tellgħu Kelinu Cassar.

25 ta' Mejju, 1966: Kellna lezzjoni oħra li fiha għaddejna t-taħbit tan-noti fuq temp 4/4 u 3/4 u kif thabbathom. Bdejna fis-7.15pm u spicċajna fid-9.15pm

27 ta' Mejju, 1966: Kellna lezzjoni oħra li fiha tgħallimna kif thabbat il-Biskromi. Bdejna fis-7.15pm u spicċajna fid-9.00pm.

30 ta' Mejju, 1966: Lezzjoni oħra li bdiet fit-7.45pm u spicċajna fid-9.15pm.

1 ta' Ĝunju, 1966: Għaddejna lezzjoni oħra li fiha tgħallimna t-taħwid tan-noti go xulxin. Bdejna fit-7.45pm u spicċajna fid-9.15pm

6 ta' Ĝunju, 1966: Lezzjoni oħra li bdiet fis-7.30pm u spicċat fid-9.15pm. Konna 25 ruħ.

8 ta' Ĝunju, 1966: Kellna lezzjoni oħra li fiha għaddejna iktar taqsimiet tan-noti. Bdejna fis-7.15pm u spicċajna fid-9.15pm.

10 ta' Ġunju, 1966: Kellna lezzjoni oħra. Bdejna fis-7.15pm u spicċajna fid-9.15pm Ghaddejna t-taqsima tas-sestini.

13 ta' Ġunju, 1966: Lezzjoni oħra u llum tgħallimna s-sinfikat. Bdejna fis-7.00pm u spicċajna fid-9.15pm

15 ta' Ġunju, 1966: Kellna lezzjoni oħra u llum tgħallimna noħorġu xi noti fuq l-strumenti. Bdejna fis-7.00pm u spicċajna fid-9.30pm

18 ta' Ġunju, 1966: Lezzjoni oħra tal-strumenti kif noħorgu aktar noti. Bdejna fis-7.00pm u spicċajna fid-9.15pm

20 ta' Ġunju, 1966: Kellna lezzjoni oħra għall-strumenti tar-ramm fejn tgħallimna noħorgu aktar noti. Bdejna fis-7.00pm u spicċajna fid-9.15pm

22 ta' Ġunju, 1966: Lezzjoni oħra għall-klarinetti, kurunetti, saxs, althorns eċċ. Bdejna fis-7.15pm u spicċajna fid-9.30pm.

23 ta' Ġunju, 1966: Erġajna għamilna reviżjoni tal-lezzjonijiet ta' qabel. Bdejna fis-7.00pm u spicċajna fid-9.30pm.

27 ta' Ġunju, 1966: Lezzjoni oħra għall-strumenti tar-ramm li fiha tgħallimna noħorgu aktar noti. Bdejna fis-7.00pm u spicċajna fid-9.30pm.

30 ta' Ġunju, 1966: Lezzjoni oħra għall-strumenti tal-klarinetti u kurunetti. Bdiet fis-7.00pm u spicċat fid-9.45pm.

2 ta' Lulju, 1966: Lezzjoni oħra għall-strumenti tar-ramm. Bdejna fis-7.00pm u spicċajna fid-9.30pm.

4 ta' Lulju, 1966: Kellna lezzjoni oħra għall-strumenti tal-klarinetti u kurunetti. Bdejna fis-7.00pm u spicċajna fid-9.30pm.

6 ta' Lulju, 1966: Lezzjoni oħra għall-baxxi u kurunetti. Illum tana l-ewwel lezzjoni tas-sulfeċċ. Bdejna fis-7.00pm u spicċajna fid-9.00pm.

Il-lezzjonijiet u l-kunċerti baqgħu sejrin kull ġimġha sa Mejju tas-sena 1967, meta l-banda ħarġet iddoqq għall-ewwel darba fil-Fiera tal-Istitut ta' San Ġużepp ta' dik is-sena. Fatt kurjuż ġara meta l-banda bdiet iddoqq l-ewwel marċ li beda mill-Pjazza tal-Knisja l-Qadima. Xi ħadd qal lis-sezzjoni ta' quddiem biex jibdew il-marċ Nru. 1 u lil ta' wara qalulna biex nibdew il-marċ Nru. 2. Xhin beda l-marċ ta' wara ndunajna bl-iżball li sar u malajr qallibna l-librett u komplejna ma' ta' quddiem li mank biss indunaw li bdejna żewġ marċijiet f'daqqa. Iżda billi l-banda kellha bażi soda ta' tagħlim ma waqafniex u komplejna sejrin bil-marċ sal-istitut flimkien ma' folla kbira ta' nies.



L-Era tas-Surmast Mro. Farrugia

Mro. Farrugia ippreżenta lill-Banda kemm kompożizzjonijiet festivi kif ukoll dawk reliġjuži. Hu rregala wkoll xi innu marċ. Il-Banda reġgħet bdiet tieħu sehem fiċ-ċirku ta' festi u wieħed jista jgħid li saret il-baži għall-festa tar-rahal. Il-Banda bdiet timxi 'il quddiem u s-servizzi fil-festi bdew jiżdiedu. Il-Banda bdiet tagħti diversi servizzi kemm f'Għawdex kif ukoll f'Malta. Bdiet tieħu sehem fil-Ġimħa Mqaddsa, fil-festi tal-Patrun kif ukoll għall-Karnival tar-Rabat. B'mod partikolari, il-Banda San Ĝużepp bdiet tiġi mistiedna għall-festa ta' Santa Marija u ta' San Ġorġ fir-Rabat Għawdex. Għal numru ta' snin il-Banda San Ĝużepp bdiet tiġi mogħtija programmi mużikali fi Pjazza t-Tokk fejn żmien qabel kien jdoqqu biss baned Maltin. Is-Surmast Farrugia ha dan iċ-challenge flimkien mal-bandisti tiegħu. Mal-medda taż-żmien bdew idoqqu biċċiet bħal Rigoletto, Il-Trovatore, Madame Butterfly u biċċiet mużikali oħra rajn ta' importanza kbira. Fl-1973, il-Banda ħarġet bl-unuri meta fil-festa ta' Santa Marija daqqet l-overture '1812' tal-kompozitur Russu Tchaikovsky. F'dawk iż-żmienijiet, din il-biċċa kienet l-climax tal-Banda. Barra s-servizzi annwali li kienet tieħu sehem fihom, fis-sebghinijiet ġadet sehem f'diversi marċijiet fosthom meta r-rahal cċelebra r-rebh ta' diversi titli mit-tim tal-futbol. F'dak il-perjodu, il-Banda kienet tieħu sehem ukoll f'ġimħa attivitajiet magħrufa bħala "Il-Ġimħa t' Ghajnsielem" organizzatta mill-Kumitat Kulturali tar-rahal.



Il-Bini ta' Każin ġdid

Mill-bidu nett, il-Banda kellha problema bil-postiġiet fejn kienet toqghod. Għall-bidu kienet qed tokkupa parti mill-bini tal-istitut. Kien post tajjeb għall-attivitajiet kulturali, soċċali u mużikali. Imma l-membri ġas-sassew li I-Banda kellha tinqata' mill-Istitut. Il-problema kienet ittekiljata u anki ġiet solvuta mill-Kumitat. Il-President Amabile Cauchi, li dakinhar kien ukoll membru tal-Parlament, flimkien mas-segretarju Ĝużeppi Attard ġadmu bis-sħiħ sakemm fis-17 ta' Dicembru 1973, akkwistaw biċċa art kbira mingħand il-Knisja fiċ-ċentru tal-Pjazza maġemb il-Knisja l-ġdida ddedikata lill-Madonna ta' Loreto. Il-bini kien lest fl-1976 u minnufi beda jiffunzjona. Dan il-post kien immedjatamente mhux biss ċentru mużikali iż-żda wkoll il-każin tal-komunita'.



Sittin Anniversarju u žjara tal-Papa

Fuq inizjattiva tal-President Joe Xuereb, nhar il-11 ta' Diċembru 1988, is-soċċjeta' mužikali cċelebrat is-sittin sena anniversarju mill-bidu tagħha bil-kxif ta' żewġ lapidi; waħda li tfakkar dan l-anniversarju u oħra ad unur Mons. Ġużeppi De Piro, il-fundatur tal-Banda. Il-folla miġbura dakinhā ferhet lil Mikael Ciangura u lill-familja tiegħu minħabba s-servizz li kien qed jagħtu lil din il-Banda. Mikael Ciangura kien parti mill-Banda originali tal-1928. F'dik id-data memorabbi, Mikael il-veteran kien il-pont bejn dak iż-żmien fejn il-Banda kellha hafna problemi u nkiet u ż-żmien sabiħ u eċċitanti li kienet dieħla fi. Dawn kien żminijiet ferm differenti. Fl-1990 l-Banda San Ġużepp kellha l-unur li tkun hi li tagħti merħba lill-Qdusija tieghu l-Papa Ģwanni Pawlu II fiżżara li kien għamel f'Għawdex.



Imut is-Surmast Mro. Farrugia

Fis-sena 1992, il-konnessjoni l-era tas-surmast Ġużeppi Farrugia intemmet minħabba l-mewt tal-istess surmast. L-post tiegħu mtela mis-surmast Malti Mro. Joseph Nazzareno Sammut li ta' qablu b'kapaċita kbira u dderieġa l-Banda lejn l-Millenju l-Ğdid. F'din l-istess sena, is-surmast Sammut inawgura programm ta' biċċiet mužikali li mbagħad indaqqu fil-festa tal-Madonna ta' Loreto.

Ta' min jfakk li f' 1992, inbena terrazzin kbir fuq in-naħħa tax-xellug tal-Każin.

L-ewwel servizz barra minn Malta

Fis-sena 1995, l-Għaqda Mužikali 'San Ġużepp', taħt id-direzzjoni ta' Loreto Spiteri u Ġużepp Attard ipparteċipaw fiċ-ċelebrazzjonijiet tas-seba' centinarju tal-mawra tad-Dar ta' Nazareth mill-Palestina ghall-Loreto, l-Italja fl-ewwel tour li l-Banda għamlet barra minn Malta. Din l-avventura kienet ta' suċċess kbir u awgurat tajjeb għall-futur.



Lejn il-Millenju I-Ġdid

Fl-1996 ġew onorati dawk il-Bandisti li taw 30 sena servizz. F'dik is-sena wkoll żjanżan l-Innu l-Kbir lill-Madonna ta' Loretu b'mužika tas-Surmast Nazzareno Sammut u kliem tal-Kan. Joe Meilak. Sena wara, il-Banda San Ĝużepp flimkien ma' diversi baned oħra Ĝużeppini nghaqdu f'Mass Band u akkumpanjaw l-Istatwa ta' San Ĝużepp minn bieb il-Belt Valletta sal-Bažilika tal-Madonna tal-Karmnu. Beda jinhass il-bżonn ta' wċu ġoddha li jkomplu jsahħu l-Banda u jżommu l-valuri tas-suċċessuri tagħhom. Iż-żgħażaq li ffurmaw il-Banda fl-1967, issa kienu qed isiru veteran. Għalhekk beda jingħata importanza kbira lill-alljievi u bandisti aspiranti permezz tal-Iskola tal-Mužika.



Fl-1998 tfakkar is-70 Anniversarju. Mistiedna specjali kienu Mikiel Ciangura u Pietru Camilleri, tnejn mill-ewwel Bandisti. Is-Soċċjeta' rrekordjat ukoll ghall-ewwel darba sett ta' marċi brijuži rrekordjati fuq Compact Disk. F'dik is-sena wkoll, il-President Onorarju Dun Karm Cassar offra diversi bicciet ta' mužika lill-Banda San Ĝużepp. Fl-1999 il-Banda pparteċipat fil-Festi Nazzjonali li fakkru tmiem il-Millenju.



Mro. Sunny Galea jinhatar Surmast



Fl-2003 l-Għaqda Mužikali San Ĝużepp kkommemorat il-75 Anniversarju mill-fondazzjoni tagħha permezz ta' Akkademia Mužiko-Letterarja taħt il-Patroċinju tal-E.T. Prof Guido De Marco, President ta' Malta nhar it-30 ta' Mejju fil-Pjazza Madonna ta' Loretu. F'dik is-sena stess, wara r-riżenja tas-Surmast Joseph Nazzareno Sammut, il-Kumitat għamel għażla għaqlja u fi Frar ħatar lis-Surmast Sunny Galea A.L.C.M. bħala s-Surmast Direttur ġdid tal-Banda. Wara biss ftit xħur f'din il-pożizzjoni, dan is-Surmast kiteb diversi biċċiet għall-Banda fosthom "Innu lill-Madonna ta' Loretu" u marċi reliġjuż iddedikat lill-Monsinjur Ĝużeppi De Piro biex jikkommemora l-75 Anniversarju. Taħt dan is-Surmast saru wkoll diversi 'recordings' fosthom ta' marċijiet brijuži, marċijiet funebri u oħrajn. Fl-1 ta' Mejju 2004, fl-okkażjoni tad-dħul ta' Malta fl-Ewropa l-Banda għamlet marċi flimkien ma' diversi baned oħra ġewwa r-Rabat.

Is-sena 2005 kienet sena diffiċli għal din l-Għaqda ghaliex propju fis-6 ta' April tal-istess sena ġalliena l-mibki President Anton Agius. Propju ftit tax-xhur qabel, is-Sur Aguis kien beda x-xogħol ta' tkabbir u pavimentar tat-terrazzin fil-faċċata tal-Każin. Ix-xogħol tlesta xahrej wara u ġie nawgurat mill-Àġent President Spiridione Cauchi.

F' dik is-sena, il-Banda ħadet sehem fiċ-ċelebrazzjonijiet tar-rebħ tal-kampjonat minn Ghajnsielem F.C kif ukoll sehem fiċ-ċelebrazzjonijiet tal-150 Anniversarju tal-Paroċċa t'Għajnsielem.

Ir-Rinovazzjoni tal-Każin u l-Arkivju Mužikali

Fl-2006 inhatar Kumitat ġdid b'demm żagħżugħ. Mimli enerġija u entuż-jażmu, dan il-Kumitat mill-ewwel ta' bidu għall-proġett ambizzjuż-tal-Arkivju Mužikali li jkun inawġurat fl-2009. F'din is-sena wkoll is-Soċjeta' Mužikali San Ġużepp laqgħet lill-Isqof il-ġdid t'Għawdex Mons. Mario Grech. Fl-2007, il-Banda organizzat ġita ta' tmient ijiem ġewwa l-Italja fejn aktar minn mitt persuna attendew. Fl-2008 beda x-xogħol ta' rinovazzjoni fil-Każin bl-ewwel proġett ikun dak tal-kamra formali tal-Kumitat. Gie mfakkar ukoll it-80 Anniversarju b'diversi attivitajiet fosthom bi Programm Mužikali fil-Pjazza Madonna ta' Loretu fis-26 t'Awissu taħt il-Patroċinju ta'l-E.T. Edward Fenech Adami, President ta' Malta.



L-isfidi tal-GeVjeni

Kollox beda meta Mons. De Piro iddeċieda li jixtri ftit strumenti lit-tfal tal-istitut ta' San Ġużepp. Minn daklinhar, is-Soċjeta' għaddiet minn mumenti ta' ferħ kif wkoll minn perjodi diffiċċieli iż-żda qatt ma ħarset lura. L-Għaqda Mužikali San Ġużepp hi mibnija fuq valuri u pedamenti sodi bbażati fuq il-Kristjaneżmu u l-imħabba lejn ir-raħal t'Għajnsielem. Dawn il-valuri flimkien għandhom jegħlbu kull sfida li l-gejjjeni għad jista' joffri.

80 Anniversarju
1928 - 2008



Surmastrijiet

1928 – 1930	Mro. Anton Muscat Azzopardi
1930 – 1946	Mro. Mikiel Farrugia
1946 – 1966	Mro. Ganni Vella
1966 – 1992	Mro. Joseph Farrugia
1992 – 2002	Mro. Joseph N. Sammut
2003 -	Mro. Sunny Galea

Presidenti

1928 – 1933	Mons. Ģużeppi De Piro
1934 – 1968	Mons. Ģużeppi Galea Rapa
1968 – 1973	Sur Ģużeppi Cauchi
1973 – 1988	Sur Amabile Cauchi
1988 – 1991	Sur Joseph Xuereb
1991 – 2002	Sur Loreto Spiteri
2003 – 2003	Sur Paul Scicluna
2004 – 2005	Sur Anthony Agius
2005 – 2006	Sur Spiridione Cauchi
2006 -	Sur Ĝino Cauchi

Segretarji

1928 – 1964	Dun Luzar Buhagar
1934 – 1947	Dun Gwann Galea
1967 – 1997	Sur Joseph Attard
1998 – 2002	Sur Pawlu Scicluna
2003 – 2003	Sur Joseph Sultana
2004 – 2005	Sur Spiridione Cauchi
2006 –	Sur Kevin Cauchi

Bandisti Onorati bil-Premju Ĝieħ Ghajnsielem

Kull sena il-Kunsill Lokali t'Għajnsielem jogħġibu jonora lil dik il-persuna minn Ghajnsielem li tkun tgħat servizz verament kburi lir-raħal. Fost dawn ir-rebbieha hemm diversi bandisti li rebħu dan l-unur.

1995	Dun Karm Cassar – ex-Bandist u President Onorarju
1996	Carmel Rapa – ex-Bandist.
1997	Ġużeppi Attard – ex Bandist u ex-Segretarju.
2002	Spiridione Cauchi – Bandist u ex-Segretarju.
2003	Rudolph Cauchi – ex Bandist u ex-Membru tal-Kumitat
2004	Leli Saliba – Bandist
2006	Loreto Galea – Bandist u Arkivista





Din I-istorja hi miktuba minn Michela Galea

Update u žieda ta' infomazzjoni addizzjonali: Kevin Cauchi

Ričerki addizzjonali: Silvan Debatista

Proof reading: Ĝużeppi Cauchi

Layout u Cover Design: Kevin Cauchi

Printing: Portelli Print, Nadur

Ritratti: Ĝużeppi Cauchi u Joseph Sultana